

समां - 12:25 hrs.



LG –Shaheed Diwas

लैफ्टिनेंट गवर्नर मनोज सिन्हा होरें अज्ज “शहीद दिवस” दे मौके पर म्हान क्रांतिकारियें- शहीद-ए-आज़म भगत सिंह- राजगुरु ते सुखदेव होरें गी श्रद्धांजलि अर्पित कीती ऐ। सोशल मीडिया दी इक पोस्ट च एल.जी होरें आखेआ जे उन्दे आदर्श ते सर्वोच्च बलिदान इक तगड़े- आत्मनिर्भर ते विकसित भारत दे निर्माण लेई असें गी प्रेरित करा” रदे न। सिन्हा होरें आखेआ ऐ जे समूलचा राष्ट्र मां भारती दे इनें दलेर सूपतें दा सदा कर्जदार रौहगा।



Pak Terror Index

वैश्विक आतंकवाद सूचकांक 2026 दे मताबक पाकिस्तान दुनिया दे मुलखें च सबभनें शा पैहले नम्बरै पर आई गेआ ऐ ते पिच्छले बरे उत्थे आतंकवादी घटनाएं च 4 प्रतिशत दा बाद्दा दर्ज कीता गेआ ऐ- जेहड़ा 2013 दे बाद सबनें शा मता प्रभावत बरा रेहा ऐ। 2013 च उत्थे आतंकवाद दिये घटनाएं च होई दिये मौते दी गिनतरी इक ज्हार 45 ही- जेहड़ी 2015 च इक ज्हार 139 दर्ज कीती गेई ऐ। आतंकवाद प्रभावत 163 मुलखएं च पाकिस्तान नै पैहली थाहर हासल कीती। एह रिपोर्ट Vision of Humanity आसेया जारी कीती गेई ऐ- जेहड़ा पाकिस्तान च सुरक्षा हालात दे उप्परोतली बिगड़दे जाने दी सारत दिंदा ऐ।



CM Eid Milan

ईद-उल-फितर समारोह दे दुए ध्याड़े कल बक्ख-बक्ख वर्गे दे मते सारे लोक मुखमंत्री उमर अब्दुल्ला हुंदे कन्नै मलाटी करियै मुबारकवाद दिती। मुखमंत्री होरें ईद दे इक “बिशेश मिलन” कार्यक्रम दौरान सिविल समाज दे सदस्यें- सियासी लीडरें ते पार्टी दे कार्यकर्ताएं कन्नै मलाटी कीती। उं'दी मुबारखें दा धन्नवाद करदे होई मुखमंत्री होरें जम्मू-कश्मीर च बक्ख-बक्ख समुदायें बश्कार एकता ते सद्भाव दे महत्व पर लौऽ पाई। “ईद मिलन” कार्यक्रम इस उत्सव दे मेल-मिलाप लेई इक मंच दे रुपै च कम्म करदा ऐ ते जम्मू-कश्मीर च सियासी ते समाजी हलकें च रिश्तें गी मजबूत करने च बी मदद करदा ऐ।



Sanasar Tulip Garden

पिच्छले हफ्ते श्रीनगर च एशिया दे सारें शा बड्डे ट्यूलिप गार्डन दे उदघाटन दे मगरा, रामबन जिले दी सनासर घाटी च जम्मू दा पैहला ते सारें शा बड्डा ट्यूलिप गार्डन बी औने आहले दिनें च आम लोकें लेई खोलने दी त्तारी ऐ- जेहदे कन्नै इस खित्तें च सैलसफा गी बढावा मिलोग। फुल्लें दी काशत सरबंधी मैहकमे दे निदेशक विवेक मोदी होरें आखेआ ऐ जे ट्यूलिप खरे खिले देन ते इस बाग च बड्डा मता विकास होआ ऐ। उं'नें गलाया जे सैलानियें लेई ई-टिकटिंग दी बवस्था शुरु कीती जाग। अधिकारियें गी मेद ऐ जे इस मौसम च सैलानियें दी बडी मती गिनतरी च बाद्दा होग।



Sanasar Golf Course

जम्मू खित्ते दी मशहूर सैलानी थाहर सन्नासर गी 9वें गुत्तियें आला अपना पैहला-पैहला गोल्फ कोर्स मिलने गी जा'रदा ऐ ते मेद ऐ जे एह इस बरे दे अद्-मझाटै धोडी चालू होई जाहग। 300 कनाल रकबे च

फैले दे ते 16 करोड़ रुपें दी लागत आले इस प्रोजैक्ट दे कन्नै मेद ऐ जे गोलफ सरबंधी सैलसफे गी बढावा मिलोग ते खित्ते दे खेड्डु ढांचे च बी सुधार होग। केन्द्री मंत्री डाक्टर जतिन्द्र सिंह होरें सोशल मीडिया मंच “एक्स” पर इस बारे जानकारी सांझी करदे होई लिक्खेया जे एहदे कन्नै मकामी सैलसफा गी बडा मता बढावा मिलोग। पत्नीटॉप विकास प्राधीकर दे CEO वीरेन्द्र मनेयाल होरें आखेआ ऐ जे इस पैहलकदमी दे कन्नै घरेलू ते अंतराश्ट्री सैलानी बी इत्त भेठा आकर्षित होडन।



Special Drive Railways

भारतीय रेलवे दा जम्मू डिविजन नरातें दौरान यात्रियें दी सुविधा ते सुरक्षा गी जकीनी बनाने आस्तै चेचे जतन करै करदा ऐ। डिवीजन दे सीनियर डिवीजनल कमर्शियल मैनेजर उचित सिंगल होरें दस्सेया जे एहदे तैहत विशेष अभियान ते जागरुकता प्रचार बी नियमित तौरा पर कीता जा'रदा ऐ। इस्सै सिलसिले गी जारी रखदे होई श्री माता वैष्णो देवी कटडा स्टेशन कोला लेइयै पठानकोट कैंट स्टेशन तगर टिकटें दी जांच करने दा इक विशेष अभियान लाया गया, जिस दौरान 249 यात्री- बिजन टिकट दे सफर करदे पाए गे ते इन्दे कोला इक लक्ख 10 जहार रपे दी रकम जुर्माने दे तौरा पर वसूल कीती गई।



Agro Food Fest

कल कोला श्रीनगर दे शेर-ए-कश्मीर अंतराश्ट्रीय कन्वेंशन सेंटर च होने आहले दंऊ दिनें दे राई-बाई ते खुराक सरबंधी जम्मू-कश्मीर एग्रो एंड फूड फेस्ट-2026 दी त्यारियां जोरें-शोरें कन्नै चला'रदियां ना खरीदने-बेचने आहलें आस्तै आयोजित एह कार्यक्रम 20 कोला मते अंतराश्ट्रीय ते 25 राश्ट्रीय खरीददारें गी जोडने दे कन्नै खित्ते दे बेहतरीन राई-बाई ते खाद्य उत्पादें दे प्रवेश द्वार दे रुपै च कम्म करोग। जम्मू-

कश्मीर बपार संवर्धन संगठन आसेआ आयोजित इस कार्यक्रम दा मकसद जम्मू-कश्मीर च बपार दे मौकें गी बढावा देना ऐ ते कन्नै गै इत्थै दी समृद्ध राई-बाई ते खाद्य समर्थ गी बड्डे पैमाने पर दर्शाना बी ऐ।



Prog. Announcement

आकाशवाणी जम्मू दे प्रादेशिक समाचर एकांश आसेया टी.बी सरबन्धी राश्ट्रीय ध्याड़े दे मौके पर कल मंगलवारे 24 मार्च 26 गी 25एं मिन्टें दा इक विशेष कार्यक्रम प्रसारित कीता जाग- जेदा विषे होग- “आं अस टी.बी गी खत्म करी सकने आं”. कल दपैहरी 12 बजे प्रसारित होने आहले इस कार्यक्रम च स्हाड़ी परोहनियां होगंन- जम्मू-कश्मीर सरकार दे सेहत विभाग दियां स्टेट ट्यूबर Culosis Officer Dr. ज्योति जाँली- जेहड़ियां इस विशे पर अपने माहिराना विचार सांझे करगंन। इस कार्यक्रम दी मेजबानी साहड़े न्यूज एंकर जगमोहन शर्मा आसेया कीती जाग। चेता रखेयो कल दपैहरी 12 बजे स्हाड़े इस्सै चैनल मीडियम वेव 303 मीटर यानि 990 किलोमीहर्टस ते एफ.एम. 100 इशारिया 3 मेगाहर्टस पर।

